

कार्यालयीन कामी गैरवर्तन केल्याने शिस्तभंगाची
कार्यवाही करणे बाबत.
पुर्नविलोकन आदेश.

अहमदनगर जिल्हा परिषद
सामान्य प्रशासन विभाग-१
जिल्हा परिषद आदेश क्र.साप्रवि-१/अस्था-३/५३२२/२३/२०२३
अहमदनगर दिनांक १०/०२/२०२३

- वाचा:- १. मा. मु.का.अ, जिल्हा परिषद अहमदनगर यांचेकडील आदेश दिनांक ०४/११/२०२२
२. इकडील आदेश जा.क्र.साप्रवि-१/आस्था-३/१२७६/२०२२ दिनांक ०७/११/२०२२
३. इकडील आदेश जा.क्र.साप्रवि-१/आस्था-३/१२७७/२०२२ दिनांक ०७/११/२०२२
४. चौकशी अहवाल दिनांक १०/११/२०२२
५. इकडील कारणे दाखवा नोटीस जा.क्र.साप्रवि-१/आस्था-३/१३२८/२०२२
दिनांक १६/११/२०२२
६. शिक्षणाधिकारी (माध्यमिक) जिल्हा परिषद अहमदनगर यांचेकडील पत्र जा.क्र. आस्था-४/
शि.वि.मा.२५,२३,२४,२६/२०२२ दिनांक २१/११/२०२२
७. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२)
८. इकडील आदेश जा.क्र.साप्रवि-१/आस्था-३/५३२२/१५३९/२०२२ दिनांक ०९/१२/२०२२
९. श्री. आल्हाट विजयकुमार मधुकर, वरिष्ठ सहाय्यक, शिक्षण विभाग(माध्य), जिल्हा परिषद
अहमदनगर यांचा पुर्नविलोकन अर्ज दिनांक १६/१२/२०२२
१०. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम १४

शिक्षण विभाग (माध्यमिक) जिल्हा परिषद अहमदनगर या कार्यालयातील कर्मचारी यांच्या दप्तराची सखोल तपासणी करणेचे निर्देशित केलेनुसार समिती गठीत करुन तपासणी करणेत आली. सदर तपासणी अहवाल संदर्भ क्रमांक ४ नुसार प्राप्त झाला. संदर्भ क्रमांक ५ नुसार सदर प्रकरणी श्री. आल्हाट हे जबाबदार असलेने त्यांना कारणे दाखवा नोटीस बजावणेत येवुन दोन दिवसांत खुलासा कार्यालय प्रमुखांमार्फत सादर करणेबाबत कळविणेत आले होते. त्यानुसार श्री. आल्हाट यांनी संदर्भ क्रमांक ६ नुसार कार्यालय प्रमुखांच्यामार्फत खुलासा सादर केला.

सदर खुलाश्याचे अवलोकन केले असता कारणे दाखवा नोटीशीमध्ये नमुद केलनुसार श्री. आल्हाट यांच्या कार्यसनाचे कामकाज पाहताना कार्यालयीन पध्दतीचा अवलंब केलेचे दिसुन नसलेने तसेच कारणे दाखवा नोटीशीमध्ये नमुद केलेली बाब श्री. आल्हाट यांनी मान्य केलेचे दिसुन आले तसेच सदरची बाब यापुढे दक्षता घेणेत येईल असे नमुद केलेले आहे. त्यामुळे श्री. आल्हाट यांचेवर सोपविणेत आलेले कर्तव्य व जबाबदाऱ्या पार पाडताना हलगर्जिपणा केलेचे दिसुन आलेले तसेच श्री. आल्हाट यांनी कार्यालयीन कामी हलगर्जिपणा व गैरवर्तन करुन महाराष्ट्र जिल्हा परिषद जिल्हा सेवा (वर्तणुक) नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) मधील तरतुदीनुसार श्री. आल्हाट यांची पुढील वेतनवाढ भविष्यकालीन वेतनवाढीवर परिणाम होणार नाही अशारितीने एक वर्षाकरीता तात्पुरत्या स्वरुपात बंद करणे ही शिक्षा संदर्भ क्रमांक ८ च्या आदेशान्वये अंतिम करण्यात आली आहे.

संदर्भ क्रमांक ९ अन्वये श्री. आल्हाट यांनी इकडील संदर्भ क्रमांक ८ च्या आदेशाविरुद्ध पुर्नविलोकन अर्ज सादर केलेला आहे. सदर अर्जामध्ये श्री. आल्हाट यांनी ते सेवा निवृत्तीच्या उंबरठ्यावर असुन सात महिन्याने सेवा निवृत्त होणार आहे. तसेच श्री.आल्हाट हे शिक्षण विभाग (माध्यमिक), जिल्हा परिषद अहमदनगर या कार्यालयात दिनांक १८ ऑगस्ट २०२२ रोजी हजर झालेले आहेत.सदरची झालेली दप्तर तपासणी ही तत्कालीन कर्मचारी यांचे कार्यकाळातील आहे. यात त्यांचा काही एक दोष नाही. त्यांचा कोणताही दप्तर तपासणी कामकाजातील कार्यकाळ नसलेने त्यांची तात्पुरती वेतनवाढ बंद केलेली आहे ही बाब अन्यायकारक आहे. तरी त्यांच्या अर्जाचा सहानुभुतीपुर्वक विचार करुन पुर्नविलोकन होणेस विनंती केलेली आहे. श्री.आल्हाट यांनी सादर केलेल्या खुलासा पहाता खुलासा समाधानकारक असलेचे दिसुन येते. तरी श्री. आल्हाट यांचा खुलासा मान्य करण्यात येत आहे.

श्री. आल्हाट यांनी सादर केलेला खुलाशाचा विचार करून महाराष्ट्र जि.प. जिल्हा सेवा (शिस्त व अपील) नियम १९६४ मधील नियम १४ नुसार खालीलप्रमाणे आदेश पारित करण्यात येत आहे.

-: आदेश :-

१. श्री. आल्हाट विजयकुमार मधुकर, वरिष्ठ सहाय्यक यांचा पुर्नविलोकन अर्ज अंशतः मान्य करणेत येत आहे.
२. या कार्यालयाकडील आदेश जा.क्र.साप्रवि-१/आस्था-३/५३२२/१५३९/२०२२ दिनांक ०९/१२/२०२२ आदेश रद्द करण्यात येत आहे. सदर प्रकरणी श्री. आल्हाट विजयकुमार मधुकर, वरिष्ठ सहाय्यक, शिक्षण विभाग (माध्यमिक) यांना सक्त ताकिद देण्यात येत आहे.
३. या आदेशाची नोंद संबंधिताचे मुळ सेवापुस्तकात घेण्यात यावी.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक **२०२३०२१७०५००२३** असा आहे.


(आशिष येरेकर)

मुख्य कार्यकारी अधिकारी
जिल्हा परिषद अहमदनगर

प्रति,

श्री. आल्हाट विजयकुमार मधुकर, वरिष्ठ सहाय्यक, शिक्षण विभाग (माध्य)

द्वारा:- शिक्षणाधिकारी (माध्य), जिल्हा परिषद अहमदनगर

प्रत:- शिक्षणाधिकारी (माध्य), जिल्हा परिषद अहमदनगर

प्रत:- उपमुख्य कार्यकारी अधिकारी (सा), जिल्हा परिषद अहमदनगर

प्रत:- निवड नस्ती


(आशिष येरेकर)

मुख्य कार्यकारी अधिकारी
जिल्हा परिषद अहमदनगर